

ಶ್ರೀ ಎಸ್. ಆರ್. ಬೊಮ್ಮಾಯಿ.—ಅಧ್ಯಕ್ಷರೇ, ನಮ್ಮ ನಾಯಕರು ಈಗಾಗಲೇ ಹೊರಗೆ ಹೋಗಿದ್ದಾರೆ. ಆದ್ದರಿಂದ, ನಾನು ಪುನಃ ಮನವಿ ಮಾಡಿಕೊಳ್ಳುತ್ತೇನೆ. ಈ ಕಡೆ ಮಾತನಾಡಿದ ಎಲ್ಲ ಸದಸ್ಯರು ಸ್ಪಷ್ಟವಾಗಿ ಹೇಳಿದ್ದಾರೆ. ಸದನದ ಗೌರವ ಕಾಪಾಡುವ ದೃಷ್ಟಿಯಿಂದ ಹೇಳುವುದಾದರೆ ಅವರು ಮಾಡಿರತಕ್ಕದ್ದು ತಪ್ಪು, ಆದರೆ ಬಗೆ ಯಾರದೂ ಭಿನ್ನಾಭಿಪ್ರಾಯವಿಲ್ಲ. ಪ್ರಶ್ನೆ ಇಷ್ಟೇ, ಅವರನ್ನು ೧೦ ದಿವಸ ಜೈಲಿಗೆ ಕಳುಹಿಸಬೇಕೆ 'ಅಥವಾ ಒಂದು ದಿವಸ ಜೈಲಿಗೆ ಕಳುಹಿಸಬೇಕೆ' ಎನ್ನುವುದು ಒಂದೇ ಪ್ರಶ್ನೆ. ಸಭೆಯ ಘನತೆಯ ದೃಷ್ಟಿಯಿಂದ ಮಾನ್ಯ ಅರ್ಥಮಂತ್ರಿಗಳು ಹೇಳಿದ್ದಾರೆ. ಅದನ್ನು ಒಪ್ಪಬಹುದಾಗಿತ್ತು. ಇವೊತ್ತು ಕಾಲ ಬದಲಾಗುತ್ತಿದೆ, ಮಂತ್ರಿಗಳು, ಶಾಸಕರು, ಈ ಸದನದಲ್ಲಿ ಯಾವರೀತಿ ನಡೆದುಕೊಳ್ಳಬೇಕು ಎನ್ನುವ ಬಗ್ಗೆ ಆದರ್ಶವನ್ನು ನಾವು ಯಾವಕರಿಗೆ ತೋರಿಸಿಕೊಡಬೇಕು ನಾನು ಮೈಯಕ್ತಿಕವಾಗಿ ಟೀಕೆ ಮಾಡುತ್ತಿಲ್ಲ. ಮಂತ್ರಿಗಳು ಶಾಸಕರು ಆದರ್ಶ ರೀತಿಯಲ್ಲಿ ನಡೆದು ಕೊಂಡು ಯಾವಕರಿಗೆ ಮಾರ್ಗದರ್ಶನ ಮಾಡಬೇಕು. ಆದ್ದರಿಂದ, ನಾನು ಮತ್ತೊಮ್ಮೆ ಮನವಿ ಮಾಡಿಕೊಳ್ಳುತ್ತೇನೆ' ಅವರು ತಪ್ಪು ಮಾಡಿದ್ದಾರೆ ಎನ್ನುವುದನ್ನೂ ಒಪ್ಪಿಕೊಳ್ಳುತ್ತೇವೆ. ತಾವು ಈ ರೀತಿ ಹಠ ಮಾಡಬೇಡಿ ಎಂದು ಹೇಳುತ್ತೇನೆ.

ಶ್ರೀ ಹೆಚ್. ಗಂಗಾಧರನ್.—ಇವೊತ್ತು ನಿಮ್ಮ ಘನತೆ ಗೌರವ ಉಳಿಯಬೇಕು, ಸದನದ ಗೌರವ ಉಳಿಯಬೇಕು. ಅವರಿಗೆ ಒಂದು ದಿವಸದ ಮಟ್ಟಿಗೆ ಶಿಕ್ಷೆ ಸಾಕು. ಆದ್ದರಿಂದ ದಯಮಾಡಿ ತಮ್ಮ ಔದಾರ್ಯವನ್ನು ಅವರ ಮೇಲೆ ತೋರಿಸಿ ಎಂದು ಕೇಳಿಕೊಳ್ಳುತ್ತೇನೆ.

ಶ್ರೀ ಬಿ. ಭಾಸ್ಕರ್‌ಶೆಟ್ಟಿ.—ಅಧ್ಯಕ್ಷರೇ, ನಾವು ಸಾಕಷ್ಟು ಅವಕಾಶವನ್ನು ಕೊಟ್ಟು ನಮ್ಮ ಕಳಕಳಿ ಯನ್ನು ವ್ಯಕ್ತಪಡಿಸಿದ್ದೇವೆ. ಹುಡುಗರು ನಮಗೆ ಭರವಸೆ ಕೊಡುವುದು ಬೇಡ, ಮಾನ್ಯ ಗಂಗಾಧರನ್ ಅವರೇ ಹುಡುಗರ ಹತ್ತಿರ ಮಾತನಾಡಿಕೊಂಡು ಬಂದು ಈ ಸಭೆಯಲ್ಲಿ ಆ ಹುಡುಗರ ಪರವಾಗಿ ಹೇಳಿ ಅವರು ಇನ್ನುಮುಂದೆ ಆ ರೀತಿ ಮಾಡುವುದಿಲ್ಲ ಎಂದು ಹೇಳಿದರೆ ಇದನ್ನು ನಾಳೆ ಪುನಃಪರಿಶೀಲನೆ ಮಾಡಬಹುದು. ಆಗ ಮಾನ್ಯ ಸಭೆ ಒಪ್ಪಿಗೆ ಕೊಡುತ್ತದೆ. ಆ ಹುಡುಗರು ಆ ರೀತಿ ಹೇಳಿಕೆ ಕೊಟ್ಟಿರುವುದರಿಂದ ಈ ರೀತಿ ಮಾಡಬೇಕಾಗಿದೆ. ಆದ್ದರಿಂದ ಮಾನ್ಯ ಗಂಗಾಧರನ್ ಅವರು ಇವೊತ್ತು ಆ ಹುಡುಗರನ್ನು ಭೇಟಿ ಮಾಡಿ, ಇನ್ನು ಮುಂದೆ ಅವರು ಈ ರೀತಿ ಮಾಡುವುದಿಲ್ಲ ಎನ್ನುವ ಹೇಳಿಕೆಯನ್ನು ಮಾನ್ಯ ಸದಸ್ಯರು ಕೊಟ್ಟರೆ, ಮಾನ್ಯ ಸಭೆ ಖಂಡಿತ ಅದನ್ನು ಪುನಃಪರಿಶೀಲನೆ ಮಾಡಬಹುದು.

ಶ್ರೀ ಹೆಚ್. ಗಂಗಾಧರನ್.—ನಾವು, ನೀವು ಇಬ್ಬರು ಹೋಗೋಣ.

(ಗೊಂದಲ)

ಶ್ರೀ ಬಿ. ಭಾಸ್ಕರ್‌ಶೆಟ್ಟಿ.—ಮಾನ್ಯ ಗಂಗಾಧರನ್ ಅವರು ಹುಡುಗರನ್ನು ಭೇಟಿ ಮಾಡಿ ನಾಳೆ ಹೇಳಲಿ.

ಶ್ರೀ ಹೆಚ್. ಗಂಗಾಧರನ್.—ಅವರಿಗೆ ಒಂದು ಬುದ್ಧಿ ಮಾತನ್ನು ಹೇಳಬಹುದೇ ಹೊರತು ಅವರು ಪರವಾಗಿ ನಾವು ಇಲ್ಲಿ ಹೇಳಲಿಕ್ಕೆ ಹೇಗೆ ಆಗುತ್ತದೆ ?

ಶ್ರೀ ಎಂ. ವೀರಪ್ಪ ಮೊಯ್ಲಿ.—ಸಂಬಂಧಪಟ್ಟಂಥ ವ್ಯಕ್ತಿಗಳು ಹೊರಗಡೆ ಇದ್ದರೆ, ಮಾನ್ಯ ಸದಸ್ಯರು ಹೋಗಿ ಮಾತನಾಡಿಕೊಂಡು ಬರಲಿ, ಅವರು ಅಪಾಲಟೆ ಕೊಡುವುದಾದರೆ, ನಾಳೆ ಪರಿಶೀಲನೆ ಮಾಡಬಹುದು.

ಶ್ರೀ ಹೆಚ್. ಗಂಗಾಧರನ್.—ಅವರು ಮಾಡಿದ್ದು ತಪ್ಪು ಎಂದು ಹೇಳಿದ್ದೇವೆ.

ಶ್ರೀ ಎಂ. ವೀರಪ್ಪ ಮೊಯ್ಲಿ.—ಮಾನ್ಯ ಸದಸ್ಯರು ನೋಡಬೇಡಿ ಇರತಕ್ಕ ವ್ಯಕ್ತಿಗಳ ಬಗ್ಗೆ ಹೇಳಿದರೆ ಹೇಗೆ ?

ಶ್ರೀ ಹೆಚ್. ಗಂಗಾಧರನ್.—ತಾವು ಅವರಿಗೆ ನಾಲ್ಕೈದು ದಿವಸ ಸಜೆ ಕೊಡುವುದರಿಂದ, ಒಳ್ಳೆಯ ಮಹತ್ಕಾರ್ಯ ಮಾಡಿದಂತೆ ಏನೂ ಆಗುವುದಿಲ್ಲ. ನೀವು ಅವರಿಗೆ ಔದಾರ್ಯ ತೋರಿಸಿದರೆ ಜನ ಮೆಚ್ಚುತ್ತಾರೆ. ನೀವು ಅದಕ್ಕೆ ತಯಾರಿಲ್ಲ ಎಂದರೆ ಹೇಗೆ ?

ಶ್ರೀ ಬಿ. ಭಾಸ್ಕರ್‌ಶೆಟ್ಟಿ.—ಹುಡುಗರು ಕೊಟ್ಟಿರತಕ್ಕ ಹೇಳಿಕೆ ಆ ರೀತಿ ಇದೆ.

ಶ್ರೀ ಹೆಚ್. ಗಂಗಾಧರನ್.—ಆ ಹುಡುಗರು ಒಳಗಡೆ ಇರಬೇಕು ಎನ್ನುವುದು ನಿಮ್ಮ ಭಾವನೆ ಇದೆ. ನೀವು ಏನು ಬೇಕಾದರೂ ಮಾಡಿಕೊಳ್ಳಿ.

(ಮಾನ್ಯ ಗಂಗಾಧರನ್ ಅವರು ಸಭೆಯಿಂದ ಹೊರಗೆ ಹೋದರು)

(ಈ ವೇಳೆಗೆ ಮಾನ್ಯ ಸಿ. ಎಂ. ಆರ್ಮುಗಂ ಅವರನ್ನು ಹೊರತು ಮಿಕ್ಕಲ್ಲಾ ವಿರೋಧ ಪಕ್ಷದ ಸದಸ್ಯರು ಸಭೆಯಿಂದ ಹೊರಗೆ ಹೋದರು.)